

महाराष्ट्र शासन
ग्राम विकास व जलसंधारण विभाग
शासन परिपत्रक क्र : केमाअ-२००८/प्र.क्र.१३८/समन्वय कक्ष
मंत्रालय, मुंबई - ४०० ०३२,
दिनांक : १४ फेब्रुवारी २००८.

परिपत्रक


केंद्र शासनाचा माहितीचा अधिकार कायदा दिनांक १२ ऑक्टोबर २००५ पासून संपूर्ण भारतात लागू झाला आहे. सदर कायद्याची सविस्तर माहिती सर्वसामान्य किंवा अल्पशिक्षित व्यक्तींना होणे आवश्यक आहे. सर्वसामान्य जनतेला हा कायदा आत्मविश्वासपूर्वक वापरता यावा व सदर कायद्याची माहिती ग्रामिण भागातील तळागाळापर्यंत प्रसिध्द व्हावी हा उद्देश लक्षात घेऊन सोबतचे भितीपत्रक प्रसृत करण्यात येत आहे. सदरचे भितीपत्रक मुख्य कार्यालय, तलाठी कार्यालय, ग्राम पंचायत कार्यालय, मंदीर, शाळा, समाजमंदीर, प्राथमिक आरोग्य केंद्र येथे ठळक दिसेल अशा ठिकाणी लावण्यात यावे. औरंगाबाद जिल्हा परिषदेने सदर भितीपत्रकाची छपाई करून ती सर्व जिल्हा परिषदांना वितरीत करावी. यानुसार आपल्या जिल्ह्याची एकूण आवश्यकता विचारात घेऊन आवश्यक भितीपत्रकाची मागणी जिल्हा परिषद, औरंगाबाद यांचेकडे सर्व जिल्हा परिषदांनी करावी. औरंगाबाद जिल्हा परिषदेने भितीपत्रके छपाईसाठी आलेला खर्च संबंधित जिल्हा परिषदांकडून प्राप्त करावा. याबाबत होणारा खर्च सर्व जिल्हा परिषदांनी आपापल्या कार्यालयीन खर्चामधून भागवावा. सदर भितीपत्रके लावण्याचा कार्यक्रम प्राथम्याने करून सदर कार्यक्रम ३० मार्च २००८ पर्यंत पूर्ण करण्यात यावा. सदर भितीपत्रके ग्राम पंचायतीने स्वखर्चाने लॅमिनेट करून घ्यावी.

२. जिल्हाधिकारी, जिल्हा परिषदेचे मुख्य कार्यकारी अधिकारी, उपायुक्त (विकास/आस्था), अतिरिक्त मुख्य कार्यकारी अधिकारी, उप मुख्य कार्यकारी अधिकारी, गट विकास अधिकारी हे शासकीय कामाच्या निमित्ताने ज्या ज्या वेळी दो-यावर राहतील त्यावेळी

त्यांनी किमान १० गावांना भेटी देऊन भितीपत्रके लावण्याची खात्री करून घ्यावी व तसा अहवाल सर्व जिल्हा परिषदांनी जिल्हाधिका-यांकडे पाठवावा. जिल्हाधिका-यांनी आपापल्या जिल्ह्यातील सर्व ग्रामिण, शहरी भागात भितीपत्रके लावली आहेत याचा अहवाल दिनांक १५ एप्रिल २००८ पर्यंत निश्चितपणे शासनास पाठवावा.

३. हे शासन परिपत्रक महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक सांकेतांक २००८०२१४१३३२१३००१ असा आहे.

महाराष्ट्राचे राज्यपाल यांच्या आदेशानुसार व नावाने,



(र. ना. अंबरित)

उप सचिव, महाराष्ट्र शासन

प्रति,

प्रधान सचिव व विशेष चौकशी अधिकारी, सामान्य प्रशासन विभाग, मंत्रालय, मुंबई
विभागीय आयुक्त (सर्व)
जिल्हाधिकारी (सर्व)
मुख्य कार्यकारी अधिकारी, जिल्हा परिषद (सर्व)
उपायुक्त (विकास) /(आस्था), विभागीय आयुक्तांचे कार्यालय (सर्व विभाग)



सत्यमेव जयते

महाराष्ट्र शासन (सामान्य प्रशासन विभाग व ग्रामविकास विभाग)

तुमचा माहितीचा अधिकार - शासनाला काळजी

तुमच्या हक्कास - शासनाचा पाठींबा

- १) भारतीय संसदेने "माहितीचा अधिकार अधिनियम २००५" पारित केला असून तो १२ ऑक्टोबर, २००५ पासून राज्यात अंमलात आला आहे.
- २) माहितीचा अधिकार अधिनियमामुळे सर्वसामान्य नागरिकांना कोणत्याही सार्वजनिक प्राधिकरण, शासकीय, निमशासकीय व शासनाकडून निधी मिळणाऱ्या संस्थांकडून माहिती मिळविण्याचा हक्क प्राप्त झाला आहे. मात्र, राज्याच्या सुरक्षिततेला आणि स्वायत्ततेला बाधा येऊ शकेल अशी माहिती / न्यायालयाचे बंधन / विधीमंडळाचा हक्कभंग / व्यापारी गुप्तता / विदेशी शासनाची गुप्त माहिती / मंत्रिमंडळ टिप्पण्या इ. बाबींची माहिती कायद्यातील तरतूदीनुसार देता येत नाही.
- ३) शासनाच्या प्रत्येक कार्यालयात एक माहिती अधिकारी आणि एक अपिलीय प्राधिकारी यांची नेमणूक करण्यात आलेली आहे.
- ४) माहिती अधिकार अधिनियमांतर्गत माहिती मिळविण्यासाठी अर्जदाराने प्रत्येक अर्जावर रुपये १०/- चे कोर्ट फी स्टॅम्प लावणे आवश्यक आहे.
- ५) माहिती अधिकार अधिनियमातील कलम ६(१) अन्वये माहिती मिळविण्याकरिता अर्ज केल्यानंतर अर्ज प्राप्त झाल्याच्या दिनांकापासून ३० दिवसांचे आत अर्जदाराला माहिती पुरविणे आवश्यक आहे.
- ६) माहिती अधिकार अधिनियमांतर्गत अर्जदारास हव्या असलेल्या माहितीच्या प्रत्येक पृष्ठासाठी रुपये २/- इतके शुल्क अदा करावे लागेल. दारिद्र्य रेषेखालील नागरिकांना कोणतेही शुल्क अदा न करता मोफत माहिती पुरविण्यात येते.
- ७) माहिती अधिकार अधिनियमांतर्गत अर्जदारास माहिती न मिळाल्यास किंवा मिळालेली माहिती असमाधानकारक असल्यास अर्जदारास त्याविरुद्ध कलम १९(१) अन्वये अपिलीय प्राधिकार्यांकडे प्रथम अपील ३० दिवसात दाखल करता येते.
- ८) माहिती अधिकार अधिनियमांतर्गत अर्जदारास प्रथम अपिलीय प्राधिकार्यांकडून न्याय न मिळाल्यास त्याविरुद्ध कलम १९(३) अन्वये राज्य माहिती आयुक्त यांचेकडे दुसरे अपील ९० दिवसात दाखल करता येईल.
- ९) माहिती अधिकार अधिनियमांतर्गत अर्जदारांकडून दाखल होणाऱ्या प्रथम अपील आणि दुसरे अपील अर्जावर रुपये २०/- चे कोर्ट फी स्टॅम्प लावणे आवश्यक आहे.
- १०) राज्यात शासनाचे मुख्य माहिती आयुक्त, मुंबई येथे तसेच इतरत्र पुणे, नागपूर व औरंगाबाद येथे राज्य माहिती आयुक्त कार्यरत आहेत.

मुख्य माहिती आयुक्त कार्यालयाचा पत्ता :- १३ वा मजला, नवीन प्रशासन भवन, मंत्रालयाच्या समोर, मादाम कामा रोड, मुंबई - ४०० ०२१